

TNPSC துளிகள்

- ❖ சமீபத்தில் அறிவியலாளர்கள் REGEN – COV2 எனும் ஓரின நகல் நோய் எதிர்ப்பொருள் (monoclonal antibody) மருந்து மீதான ஒரு சோதனையை மேற்கொண்டனர்.
 - கோவிட்-19 நோய்ப் பெருந்தொற்றினால் மிகவும் கடுமையாகப் பாதிக்கப்பட்ட நோயாளிகளுக்கு நோய் எதிர்ப்பொருள் என்பது உயிர் காக்கும் ஒரு முக்கிய சிகிச்சை முறையாகக் கண்டறியப்பட்டுள்ளது.
- ❖ மவ்யா சுதன் அவர்கள் இந்திய விமானப் படையில் போர் விமானியாக சேர்க்கப் பட்ட 12வது பெண் எனும் பெருமையைப் பெற்றுள்ளார்.
 - இவர் ஜம்மு & காஷ்மீரின் (ரஜௌரி மாவட்டம்) முதல் பெண் போர் விமானி ஆவார்.

தமிழ்நாடு செய்திகள்

பொருளாதார ஆலோசனைக் குழு - தமிழ்நாடு



ஆளுநர் உரையின் முக்கிய அம்சங்கள்

பொருளாதார ஆலோசனை குழு நிபுணர்கள்

- 01 **ரகுராம் ராஜன்**
இந்திய ரிசர்வ் வங்கியின் முன்னாள் ஆளுநர்
- 02 **எஸ்தர் டி.பீலோ**
நோயல் பரிசு வெற்றி அமெரிக்க பொருளாதார நிபுணர்
- 03 **அரவிந்த் சுப்பிரமணியன்**
வூன்றிய அரசின் முன்னாள் தலைமை பொருளாதார ஆலோசகர்
- 04 **ஜீன் ட்ரெஸ்**
ராஞ்சி பல்கலைக்கழகம்; டெல்ஹி ஸ்கூல் ஆஃப் எகனாமிக்ஸ்
- 05 **பாடர் எஸ் நாராயண்**
வூன்றிய அரசின் முன்னாள் நிதித்துறை செயலாளர்

21-06-2021 வெளியீடு: இயக்குனர், செய்தி மற்றும் மக்கள் தொடர்புத்துறை

- ❖ புதிதாகத் தேர்ந்தெடுக்கப்பட்ட தமிழக அரசனாது “முதலமைச்சருக்கான ஒரு பொருளாதார ஆலோசனைக் குழு” என்ற ஒன்றை நிறுவுவதற்கு முடிவு செய்துள்ளது.
- ❖ இக்குழுவின் உறுப்பினர்கள்,



- அமெரிக்காவிலுள்ள மாசசூசெட்ஸ் தொழில்நுட்பக் கல்வி நிறுவனத்தின் பேராசிரியரும் நோபல் பரிசு பெற்றவருமான எஸ்தர் டஃப்லோ (Esther Duflo),
- இந்திய ரிசர்வ் வங்கியின் முன்னாள் ஆளுநர் ரகுராம் ராஜன்,
- மத்திய அரசின் முன்னாள் தலைமைப் பொருளாதார ஆலோசகர் டாக்டர் அரவிந்த் சுப்ரமணியன்,
- மேம்பாட்டுப் பொருளாதார வல்லுநர் ஜீன் டிரேஸ் (Jean Dreze) மற்றும்
- முன்னாள் ஒன்றிய நிதித் துறைச் செயலாளர் டாக்டர். S. நாராயணன் ஆகியோர் ஆவர்.

16வது தமிழக சட்டமன்றத்தின் முதல் கூட்டம்

- ❖ 16வது தமிழக சட்டமன்றத்தின் முதல் கூட்டமானது கலைவாணர் அரங்கில் தொடங்கியது.
- ❖ ஆளுநர் பன்வாரிலால் புரோஹித் அவர்கள் உரையாற்றி, சட்டமன்றக் கூட்டத்தைத் தொடங்கி வைத்தார்.
- ❖ அவரது உரையில்,
 - அனைத்து மாவட்டங்களிலும் பணிக்குச் செல்லும் பெண்களுக்காக வேண்டி தங்கும் விடுதிகள் உருவாக்கப்படும்.
 - மாநிலத்தின் அனைத்து மெட்ரோ நகரங்களுக்கு அருகிலும் நவீன வசதிகளுடன் கூடிய பொலிவுறு நகரங்கள் உருவாக்கப்படும்.
 - மீனவர்களின் நலனிற்காக ஒரு தேசிய ஆணையத்தினை அமைப்பதற்கு மத்திய அரசிற்கு வலியுறுத்தப்படும்.
 - மாநிலத்தில் வேளாண்மைக்காக என்று ஒரு தனி நிதிநிலை அறிக்கை அறிமுகப் படுத்தப்படும்.
 - நிலத்தடி நீர்ப் பயன்பாட்டினை ஒழுங்குபடுத்துவதற்காக புதிய சட்டம் ஒன்று அறிமுகப் படுத்தப்படும் என்று கூறினார்.

தேசியச் செய்திகள்

அஜித் மிஸ்ரா நிபுணர் குழு


- ❖ மத்திய அரசானது பேராசிரியர் அஜித் மிஸ்ரா தலைமையின் கீழ் ஒரு நிபுணர் குழுவினை அமைத்துள்ளது.
- ❖ இவர் ஒரு புகழ்பெற்ற பொருளாதார வல்லுநராவார்.
- ❖ இந்தக் குழுவானது குறைந்தபட்ச ஊதியம் மற்றும் தேசிய ஊதிய வரம்பினை நிர்ணயிப்பதற்கான தொழில்நுட்ப உள்ளீடுகள் மற்றும் பரிந்துரைகளை அரசிற்கு வழங்கும்.

வாழ்வாதார எளிமையாக்கல் குறியீடு

- ❖ பெங்களுருவானது இந்தியாவில் வாழ்வதற்கு மிகவும் ஏற்ற நகரமாகக் குறிப்பிடப் பட்டுள்ளது.
- ❖ 2020 ஆம் ஆண்டிற்கான வாழ்வாதார எளிமையாக்கல் குறியீட்டில் இது கூறப்பட்டு

உள்ளது.

- ❖ இந்தக் குறியீடானது அறிவியல் மற்றும் பொருளாதார மையத்தினால் வெளியிடப் படுகிறது.
- ❖ 2020 ஆம் ஆண்டின் வாழ்வாதார எளிமையாக்கல் குறியீடானது இந்திய சுற்றுச்சூழல் நிலை 2021 எனும் அறிக்கையின் ஓர் அங்கமாகும்.
- ❖ இதில் பெங்களூருவைத் தொடர்ந்து சென்னை, சிம்லா, புவனேஷ்வர் மற்றும் மும்பை ஆகியவை உள்ளன.
- ❖ ஒவ்வொரு நகரமும் அனைத்துப் பரிமாணங்களிலும் 100 என்ற மதிப்பின் கணக்கில் மதிப்பிடப் பட்டது.
- ❖ 2020 ஆம் ஆண்டின் வாழ்வாதார எளிமையாக்கல் குறியீடானது அதன் இரண்டாவது பதிப்பாகும்.
- ❖ முதல் வாழ்வாதார எளிமையாக்கல் குறியீடானது 2018 ஆம் ஆண்டில் வெளியிடப் பட்டது.



சர்வதேசச் செய்திகள்

உலக வங்கி & சர்வதேச நாணய நிதியம் - உயர்மட்ட ஆலோசனைக் குழு

- ❖ மான்டேக் சிங் அலுவாலியா (Montek Singh Ahluwalia) அவர்கள் உலக வங்கி மற்றும் சர்வதேச நாணய நிதியத்தினால் அமைக்கப் பட்டுள்ள ஒரு உயர்மட்ட ஆலோசனைக் குழுவின் உறுப்பினராக நியமிக்கப்பட்டுள்ளார்.
- ❖ இவர் திட்டக்குழுவின் முன்னாள் துணைத் தலைவராவார்.
- ❖ இக்குழுவிற்கு மாரி பங்கெஸ்து (Mari Pangestu), செய்லா பசார்பசியோக்லு (Ceyla Pazarbasioglu) மற்றும் லார் டு நிக்கோலஸ் ஸ்டெர்ன் (Lord Nicholas Stern) ஆகியோர் இணைந்து தலைமை தாங்குவர்.

- ❖ கோவிட்-19 பெருந்தொற்று மற்றும் பருவநிலை மாற்றம் ஆகியவற்றால் உருவாக்கப் பட்ட இரட்டை நெருக்கடிகளை எதிர்கொள்வதற்காக வேண்டி இந்த குழுவானது அமைக்கப் பட்டுள்ளது.

இந்தியா-அமெரிக்கா ஹைட்ரஜன் பணிக்குழு (சிறப்புப்படை)

- ❖ மலிவான ஹைட்ரஜனைப் பெறும் நிலையை அடைவதற்கான ஒரு மன்றமாக செயல்படும் நோக்கில் அமெரிக்க இந்திய ஹைட்ரஜன் பணிக்குழுவானது அமைக்கப் பட்டுள்ளது.
- ❖ குறைவான கார்பன் (அ) கார்பனற்ற ஹைட்ரஜன் தொழில்நுட்பங்கள் மற்றும் அதன் பயன்பாடுகளை அதிகப்படுத்துவதன் மூலம் ஆற்றல் பாதுகாப்பினையும் அதன் நெகிழ்நிறனையும் மேம்படுத்தச் செய்வதே இதன் நோக்கமாகும்.
- ❖ இந்தப் பணிக் குழுவானது,
 - அமெரிக்க ஆற்றல் துறை,
 - மத்திய புதிய மற்றும் புதுப்பிக்கத்தக்க ஆற்றல் அமைச்சகம் மற்றும்
 - அமெரிக்க இந்திய உத்திசார் கூட்டிணைவு மன்றம் ஆகியவற்றால் உருவாக்கப் பட்டது.

பொருளாதாரச் செய்திகள்

உலக முதலீட்டு அறிக்கை 2021

- ❖ 2021 ஆம் ஆண்டிற்கான உலக முதலீட்டு அறிக்கையானது ஐக்கிய நாடுகள் வர்த்தகம் மற்றும் வளர்ச்சி மாநாட்டு அமைப்பினால் வெளியிடப்பட்டுள்ளது.
- ❖ இந்த அறிக்கையில் 2020 ஆம் ஆண்டில் இந்தியா 64 பில்லியன் டாலர் மதிப்பிலான அந்நிய நேரடி முதலீட்டினைப் பெற்றுள்ளதாகக் கூறப்பட்டுள்ளது.
- ❖ உலகம் முழுவதிலும் உள்ள அந்நிய முதலீட்டினைப் பெறும் நாடுகளில் ஐந்தாவது பெரிய நாடாக இந்தியா உருவெடுத்துள்ளது.
- ❖ அதிகளவு அந்நிய நேரடி முதலீட்டைப் பெறும் நாடாக அமெரிக்கா உள்ளது.
- ❖ அதில் சீனா இரண்டாமிடத்தில் உள்ளது.





சுற்றுச்சூழல் செய்திகள்

கர்நாடக கடல்சார் (கடலோர) மண்டல மேலாண்மை ஆணையம்

- ❖ மத்திய சுற்றுச்சூழல், வனம் மற்றும் பருவநிலை மாற்றம் அமைச்சகமானது கர்நாடக கடல்சார் மண்டல மேலாண்மை ஆணையத்தினை அமைப்பது குறித்த ஒரு அறிவிப்பினை வெளியிட்டுள்ளது.
- ❖ 1986 ஆம் ஆண்டு சுற்றுச்சூழல் பாதுகாப்புச் சட்டத்தின் கீழ் இந்த அறிவிப்பானது வெளியிடப் பட்டுள்ளது.
- ❖ இந்த ஆணையமானது 15 உறுப்பினர்களைக் கொண்ட ஒரு அமைப்பாகும்.
- ❖ கடலோரச் சுற்றுச்சூழலைப் பாதுகாப்பதற்கும் மேம்படுத்துவதற்காகவும் வேண்டி இந்த ஆணையமானது அமைக்கப்பட உள்ளது.
- ❖ கர்நாடகாவின் கடலோரக் கட்டுப்பாட்டு மண்டலத்தின் சுற்றுச்சூழல் மாசுபாட்டினை தடுத்தல், குறைத்தல் மற்றும் கட்டுப்படுத்துதல் ஆகியவையே இதன் முதன்மைப் பணிகள் ஆகும்.
- ❖ இந்த ஆணையத்தின் உறுப்பினர்களுடைய பதவிக் காலம் மூன்று ஆண்டுகளாகும்.


பசுமை ஹைட்ரஜன் முன்னெடுப்புகள்

- ❖ பசுமை ஹைட்ரஜன் முன்னெடுப்புகள் என்பது குறித்த ஒரு இரண்டு நாள் உச்சி மாநாட்டினை இந்தியா நடத்தியது.
- ❖ இந்த உச்சி மாநாட்டில் BRICS நாடுகள் பங்கேற்றன.
- ❖ இந்த சிறப்புமிக்க ஒரு மாநாடானது அந்தந்த நாடுகளின் பசுமை ஹைட்ரஜன் முன்னெடுப்புகள் பற்றியும் அதனை எவ்வாறு அடுத்தக் கட்டத்திற்கு கொண்டு செல்லலாம் என்ற கருத்துகள் பற்றியும் பகிர்ந்து கொள்வதற்கான ஒரு தளமாகும்.
- ❖ இந்த இணையதள நிகழ்வானது இந்தியாவின் மிகப்பெரிய ஆற்றல் உற்பத்தி நிறுவனமும் உலகளாவிய ஆற்றல் நிறுவனமுமான NTPC நிறுவனத்தினால் ஏற்பாடு செய்யப் பட்டது.
- ❖ பசுமை ஹைட்ரஜனானது முழுவதுமாக புதுப்பிக்கத்தக்க ஆற்றல் வளங்களிலிருந்து பெறப் படுகிறது.

பிரபலமானவர்கள், விருதுகள், மற்றும் நிகழ்வுகள்

The Nutmeg's Curse

- ❖ அமித்வ் கோஷ் அவர்கள் "The Nutmeg's Curse : Parables for a planet in crisis" எனும் ஒரு புத்தகத்தை எழுதியுள்ளார்.
- ❖ இவர் ஞானபீட விருது பெற்றவராவார்.
- ❖ இந்தப் புத்தகமானது ஜான் முர்ரே என்ற பதிப்பகத்தினால் வெளியிடப் படுகிறது.
- ❖ இந்தப் புத்தகமானது இன்றைய உலகில் காலனித்துவத்தின் தாக்கம் குறித்த வரலாற்றினைக் கூறுகிறது.



முக்கிய தினங்கள்

சர்வதேச யோகா தினம் - ஜூன் 21




- ❖ இந்த ஆண்டு 7வது சர்வதேச யோகா தினமானது உலகம் முழுவதும் கொண்டாடப்பட்டது.
- ❖ "ஒரே உலகம், ஒரே ஆரோக்கியம்" எனும் ஒரு குறிக்கோளுடன் இந்த தினமானது கொண்டாடப்படுகிறது.
- ❖ இந்த ஆண்டின் இத்தினத்திற்கான கருத்துரு, "ஆரோக்கியத்திற்காக யோகா" என்பது ஆகும்.
- ❖ இந்த நாளில் mYoga எனும் ஒரு கைபேசிச் செயலியை பிரதமர் மோடி அவர்கள் வெளியிட்டார்.

- ❖ இந்தச் செயலியானது உலக சுகாதார அமைப்பு மற்றும் ஆயுஷ் அமைச்சகம் ஆகியவற்றால் இணைந்து உருவாக்கப்பட்டதாகும்.

சர்வதேச நீண்ட பகல் இரவு நாள் கொண்டாட்ட தினம் - ஜூன் 21

- ❖ இந்த தினமானது சம பகல் இரவு நாள் மற்றும் நீண்ட பகல் இரவு நாள் பற்றியும், பல்வேறு சமயங்கள் மற்றும் இனக் கலாச்சாரங்களில் அவற்றின் முக்கியத்துவம் பற்றியும் ஒரு விழிப்புணர்வை ஏற்படுத்துகிறது.
- ❖ ஆண்டுதோறும் இவ்வாறு இரண்டு நாட்கள் ஏற்படுகின்றன.
- ❖ புவியின் ஒவ்வொரு அரைக்கோளத்திலும் ஒரு முறை என்ற ரீதியில் இது வருடத்திற்கு இரண்டு முறை நிகழ்கின்றது.
- ❖ அவை,
 - கோடைக் கால நீண்ட பகல் நாள் - வட துருவத்தில் ஆண்டின் மிக நீளமான நாள் மற்றும் தென் துருவத்தில் ஆண்டின் மிக குறுகிய இரவு - ஜூன் 21.
 - குளிர்கால நீண்ட இரவு நாள் - வட துருவத்தில் ஆண்டின் மிக குறுகிய இரவு நாள் மற்றும் தென் துருவத்தில் ஆண்டின் மிக நீளமான நாள் - டிசம்பர் 21.



உலக இசை தினம் - ஜூன் 21



- ❖ இந்த தினமானது தொழில்சாரா மற்றும் தொழில்முறை இசைக்கலைஞர்களை கௌரவிக்கும் வகையில் அனுசரிக்கப்படுகிறது.
- ❖ இதன் நோக்கம்,

- அனைவருக்கும் இலவச இசையை வழங்குதல் மற்றும்
- தொழில்சாரா இசைக்கலைஞர்களைத் தங்களது படைப்பினை உலகிற்கு வெளிக் கொணர்வதற்கு ஊக்குவித்தல் ஆகியனவாகும்.

உலக மனிதநேய தினம் - ஜூன் 21

- ❖ இந்த தினமானது ஆண்டுதோறும் ஜூன் மாதத்தின் நிகழும் நீண்ட பகல் நாளன்று (ஜூன் 21) உலகம் முழுவதும் அனுசரிக்கப்படுகிறது.
- ❖ மனிதநேயத்தைப் பற்றிய விழிப்புணர்வை ஒரு வாழ்க்கைத் தத்துவமாகவும் உலகில் மாற்றத்தைக் கொண்டு வருவதற்கான ஒரு வழிமுறையாகவும் பரப்பச் செய்வதே இந்த தினத்தின் நோக்கமாகும்.
- ❖ இந்த தினமானது 1980 ஆண்டு முதல் சர்வதேச மனிதநேய மற்றும் நெறிமுறை ஒன்றியத்தினால் நடத்தப் பட்டு வருகிறது.



உலக நீர்நிலையியல் தினம் - ஜூன் 21

- ❖ இந்த தினமானது சர்வதேச நீர்நிலையியல் அமைப்பினால் உருவாக்கப்பட்டது.
- ❖ இந்த தினமானது நீர்நிலையியல் வல்லுநர்களின் பணி மற்றும் நீர்நிலையியலின் முக்கியத்துவம் ஆகியவற்றை வெளிக்கொணர வேண்டி அனுசரிக்கப்படும் ஒரு வருடாந்திர நிகழ்வாகும்.
- ❖ இந்த ஆண்டு சர்வதேச நீர்நிலையியல் அமைப்பின் 100வது ஆண்டு நிறைவாகும்.

